

Notification No.: 570/2024

Date of Award.: 25-November-2024

Name of Scholar: Mateen Ahmad

Name of Supervisor: Prof. A. R. Musawwir

Name of Department/Faculty: Hindi, Faculty of Humanities & Languages, JMI.

Topic of Research: RENU KE SAHITYA PAR AADHARIT FILMON ME BIMBON KA
ADHYAYAN

Keywords: Motion Pictures, Images, Films, Literature, Cinematography, Sound, Aural & Visual Senses, intellectual Images, Regional Cinema & literature, Film Adaptation.

Finding: -

फणीश्वरनाथ रेणु हिंदी कथा-साहित्य में आंचलिक साहित्य को स्थापित करने वाले साहित्यकार के रूप में विख्यात है। फणीश्वर नाथ रेणु लोक कथाकार के रूप में प्रसिद्ध हुए और उनकी लोकप्रियता दिन प्रतिदिन बढ़ती चली गई। फिल्मकार उनके साहित्य को आधार बनाकर फिल्म निर्माण की ओर आकृष्ट हुए। यह अनायास नहीं है कि रेणु के साहित्य के प्रति फिल्मकारों में आकर्षण दिखाई पड़ता है।

साहित्यकार लिखित शब्दों के माध्यम से बिंबों को पाठकों के मानस पटल पर उकेरता है, वहीं फिल्मकार इन बिंबों को रजत-पटल पर जीवंत कर अनुभव के धरातल पर साकार करने का प्रयास करता है। सिनेमा की यह विशेषता है कि वह जटिल से जटिल संवेदनात्मक उद्देश्य को भी कलात्मक सरलता से वृहत्तर दर्शक समुदाय तक पहुंचाने की क्षमता रखता है। रेणु के कथा साहित्य में प्रयुक्त बिंब बड़ी सहजता और सघनता से फिल्मों में रूपांतरित होने का गुण रखते हैं। रेणु के कथा साहित्य को आधार बनाकर कई फिल्मों, टेलीफिल्मों और टी वी धारावहिकों का निर्माण हुआ जिनमें 'तीसरी क्रसम', पंचलेट, मैला आंचल प्रमुख हैं। रेणु के साहित्य पर आधारित फिल्मों में कलात्मकता प्रधान है और व्यावसायिकता गौण है। इन फिल्म रूपांतरणों में आंचलिकता का तत्व तो मुखर हुआ है लेकिन रूप, गंध एवं भाव का प्रभाव साहित्यिक कृति की तरह सघन नहीं है। फिल्म निर्माण के समय फिल्मकार कलात्मक स्वतंत्रता ले लेता है इसलिए कई बार फिल्म साहित्यिक कृति से भिन्न प्रभाव रखती है। 'तीसरी क्रसम' फिल्म में भी यह स्वतंत्रता ली गई है। इस फिल्म में ज़मीदार का एक बहुत सशक्त और प्रभावशाली पात्र रचा गया है जिसकी उपस्थिति फिल्म के ग्राफ़ को बहुत ऊपर ले जाती है। यह फिल्म मूल कहानी का एक प्रकार से पुनर्सृजन है।

दृश्य-श्रव्य माध्यम होने के कारण फिल्म दर्शकों को ऐन्द्रिक रूप से अधिक प्रभावित करती है। रेणु का कथा साहित्य भी पाठक को ऐन्द्रिक रूप से गहराई तक स्पर्श करता है। सारांशतः कहा जा सकता है कि रेणु के कथा साहित्य पर आधारित फिल्में कलात्मकता के स्तर पर सफल हैं और रेणु के साहित्य में फिल्मों की अपार संभावना मौजूद है।